

Meniň jaýlanyşym

Category: Goşgular, Kitapcy
написано kitapcy | 23 январа, 2025
Meniň jaýlanyşym MENIŇ JAÝLANYŞYM

Gapymyzdan çykarlarmy tabydy?
Üçünji etaždan düşirler niçik?
Tabyt lifte sygmaz, basgançak hem dar,
ol ýerden tabytly bilmezler geçip.

Belki howlymyza Gün nury düşer,
kepderiler gökde urarlar perwaz.
Ähtima, gar ýagar, çagalar şonda
şatlanyp howlyny eder alaýaz.

Belki, ýagys ýagar, asfalt öl bolar.
Zibil ýaşşikleri durar bir çetde.
Tabydymy salyp ýük maşynyna
äkiderler bu belli zat, elbetde.

Ýüzi açyk bolýar merhum adamyň.
Meniň hem ýüzümi goýarlar açyp.
Gowy bordy maňlaýyma degäýse,
kepderi çüňkünden bir zatjyk gaçyp.

Gowulykmys munuň ýaly hadysa.
Orkestr bolarmy, bolmazmy ýa-da...
Zyýany ýok öli jaýlanýan pursat
bir ýerden çagalar tapylar bada.

Bakyp galar kuhnýamyzyň aýnasy.
Öl eşiği bular mähriban balkon.
Hoş galyň, howlynyň uly-kiçisi,
gitmeli boldum men mazara bakan.

Bu howluda örän oňat ýaşadym,
bu howluda boldum örän bagtyýar.
Sizem oňat ýaşañ, bagtyýar boluň,

her kimiň öz ýaşamaly wagty bar.

1963.

* * *

– Ýanyma gelip dur – diýdi.
– Sen meni güldür – diýdi.
– Güldür, meni söý – diýdi.
– Otly köýnek geý – diýdi.

Baryp durdum.

Güldürdim.

Ony söýdüm.

Ýalyn geýdim.

1963

* * *

Birinji maý günü ýetip gelende,
üstlerinden ähli ploşadlaryň
dünýä meşhur Gyzył ploşad geçýär.
Baýdakly geçýär ol, baýdaksyz geçýär,
aýdymly geçýär ol, aýdymsyz geçýär
üstlerinden ähli ploşadlaryň.

Birinji maý günü ýetip gelende,
dünýäniň umydy – Gyzył ploşad.
Birinji maý günü ýetip gelende,
döwýär türmeleri Gyzył ploşad.
Azatlygy gazamada salýarlar,
döwýär gazamady Gyzył ploşad.

Birinji maý günü ýetip gelende,
Gyzyl ploşada öwrülýär dünýä,
öwrülýär birçaklar beýik Leniniň
göwsünde söz sözlän ploşadyna.

1963.

* * *

Men – kommunist.

Hyjuwyndan ybarat on iki synam.

Görmek, bilmek, pikirlenmek hyjuwy,

nur bolup dünýäde gezmek hyjuwy,

ýyldyzdan-ýyldyza hiňňildik oklap

älem boşlugyna barmak hyjuwy,

derläp, polat eretmeklik hyjuwy

bardyr bedenimiň her öýjüginde.

Men – kommunist.

1963.

Nazym HIKMET.

Terjime eden: Allaberdi HAYÝDOW. Goşgular